

പതിനാലാം കേരള നിയമസഭ

ഏഴാം സമ്മേളനം


നക്ഷത്ര ചിഹ്നമിട്ട ചോദ്യം നം.47

08.08.2017-ൽ മറുപടിയ്ക്ക്

കെ.എസ്.എഫ്.ഇ. പ്രവാസിചിട്ടി

	<u>ചോദ്യം</u>		<u>മറുപടി</u>
	ശ്രീ.കെ.എം.മാണി		ഡോ.ടി.എം.തോമസ് ഐസക് (ധനകാര്യവും കയറും വകുപ്പുമന്ത്രി)
(എ)	കെ.എസ്.എഫ്.ഇ.യ്ക്ക് പ്രവാസിചിട്ടി നടത്തുന്നതിന് റിസർവ് ബാങ്ക് ഓഫ് ഇൻഡ്യ അനുമതി നൽകിയിട്ട് പ്രസ്തുത ചിട്ടി നാളിതുവരെ തുടങ്ങുവാൻ സാധിക്കാത്തത് എന്തുകൊണ്ടാണെന്ന് വിശദമാക്കാമോ;	(എ)	2015 മാർച്ച് 2-ാം തീയതിയിലെ നോട്ടീഫിക്കേഷൻ പ്രകാരം ഇന്ത്യയിൽ നടത്തുന്ന ചിട്ടികളിൽ വരിക്കാരാകുന്നതിനും അതിലേയ്ക്കുള്ള പണം ബാങ്കുകൾ വഴി അടയ്ക്കുന്നതിനും വിദേശ ഇന്ത്യാക്കാർക്ക് സാധ്യമാകുന്ന വിധത്തിൽ ഫോറിൻ എക്സ്ചേഞ്ച് മാനേജ്മെന്റ് ആക്റ്റിൽ (FEMA) റിസർവ് ബാങ്ക് ഓഫ് ഇന്ത്യ ഭേദഗതി വരുത്തുകയുണ്ടായി. അതിൻപ്രകാരം വിദേശ ഇന്ത്യാക്കാരിൽ നിന്നും ചിട്ടി വരിസംഖ്യ സ്വീകരിക്കാൻ കെ.എസ്.എഫ്.ഇ യ്ക്ക് സർക്കാർ അനുമതി നൽകിയിട്ടുണ്ട്. എന്നാൽ ചിട്ടി തുടങ്ങുന്നതിന് കേന്ദ്ര ചിറ്റ് ഫണ്ട് ആക്ടിലെ ചില ചട്ടങ്ങളിൽ റിസർവ് ബാങ്കിന്റെ അനുമതിയോടെ ഇളവ് വരുത്തേണ്ടത് അനിവാര്യമായതിനാൽ ഇത് സംബന്ധിച്ച് രജിസ്ട്രേഷൻ വകുപ്പ്, കെ.എസ്.എഫ്.ഇ, കിഫ്ബി എന്നിവരുമായി കൂടിയാലോചനകൾ നടന്നു വരുന്നു.
(ബി)	പ്രവാസിചിട്ടി നടത്തുന്നതിന് കെ.എസ്.എഫ്.ഇ. കെട്ടിവയ്ക്കേണ്ട സെക്യൂരിറ്റി തുക കിഫ്ബിയിലേക്ക് നിക്ഷേപിയ്ക്കുമെന്ന് ധനമന്ത്രി നൽകിയ ഉറപ്പ് പാലിക്കുന്നതിനുവേണ്ടി നാളിതുവരെ എന്ത് നടപടി സ്വീകരിച്ചുവെന്ന് വ്യക്തമാക്കാമോ;	(ബി) & (സി)	കെ.എസ്.എഫ്.ഇ കിഫ്ബിയുമായി സഹകരിച്ച് പുതുതായി ആരംഭിക്കാൻ ഉദ്ദേശിക്കുന്ന പ്രവാസി ചിട്ടിയുടെ സെക്യൂരിറ്റി തുക നിലവിലെ വ്യവസ്ഥ പ്രകാരം കിഫ്ബിയുടെ ഗവൺമെന്റ് ഗ്യാരണ്ടിയുള്ള സെക്യൂരിറ്റികളിൽ നിക്ഷേപിക്കാൻ ചിട്ടിയുടെ ആരംഭത്തിൽ ലഭിക്കുന്ന ചിട്ടി തുകയേക്കാൾ

(സി)	കെ.എസ്.എഫ്.ഇ.യ്ക്ക് പ്രവാസിചിട്ടി വഴി ലഭിക്കുന്ന തുക മുഴുവനും കിഫ്ബിയിലേക്ക് നിക്ഷേപിക്കുവാൻ, കേന്ദ്ര ചിട്ടി നിയമത്തിൽ ഭേദഗതി വരുത്തുവാൻ ഉദ്ദേശമുണ്ടോ; ഇല്ലെങ്കിൽ ഈ തുക കിഫ്ബിയിലേക്ക് നിക്ഷേപിക്കുവാൻ എന്ത് നടപടി സ്വീകരിച്ചു എന്ന് വ്യക്തമാക്കുമോ?	50% കൂടുതൽ പണം കെ.എസ്.എഫ്.ഇ കണ്ടെത്തേണ്ടതായി വരും. ആയതിനാൽ റിസർവ് ബാങ്കിന്റെ അനുമതിയോടെ ഈ വ്യവസ്ഥ ഇളവു ചെയ്യേണ്ടത് അനിവാര്യമാണ്. ഇത് സംബന്ധിച്ച് രജിസ്ട്രേഷൻ വകുപ്പ് കെ.എസ്.എഫ്.ഇ, കിഫ്ബി എന്നിവരുമായി കൂടിയാലോചനകൾ നടന്നു വരുന്നു. പ്രസ്തുത ഇളവിനായി നിയമ ഭേദഗതി ആവശ്യമില്ല. നിലവിലെ കേന്ദ്ര ചിറ്റ് ഫണ്ട് ആക്ട് സെക്ഷൻ 14(1) (സി), ഇൻഡ്യൻ ട്രസ്റ്റ് ആക്ട് സെക്ഷൻ 20(എ) എന്നിവ പ്രകാരം ചിട്ടി വഴി സമാഹരിക്കുന്ന തുകകൾ സംസ്ഥാന സർക്കാർ നിരുപാധികം ഗ്യാരണ്ടി ചെയ്യുന്ന ട്രസ്റ്റി സെക്യൂരിറ്റികളിൽ നിക്ഷേപിക്കാവുന്നതാണ്.
------	---	--


 സെക്ഷൻ ഓഫീസർ.